



மார்ச் - 13

TNPSC துளிகள்

- ❖ உத்தரப் பிரதேச மாநிலமானது பரேலியில் அதன் 8வது விமான நிலையத்தைப் பெற்றுள்ளது.
 - அதிக எண்ணிக்கையிலான விமான நிலையங்களைக் கொண்டுள்ள முதலாவது மாநிலமாக இது உருவெடுத்துள்ளது.
- ❖ சர்வதேச ஒலிம்பிக் குழுவின் தலைவரான தாமஸ் பச் அவர்கள் போட்டி ஏதுமின்றி இரண்டாவது முறையாக அப்பதவிக்கு வெற்றி பெற்றுள்ளார். இவர் 2025 ஆம் ஆண்டு வரை இப்பதவியில் இருப்பார்.
 - இணையவழியில் நடைபெற்ற இந்தத் தேர்தலில் தகுதியுள்ள 94 வாக்குகளில் 93 வாக்குகளை இவர் பெற்றார்.

தேசியச் செய்திகள்

இந்தியாவில் மின்சார வாகன நிதியைத் திரட்டுதல் குறித்த அறிக்கை

- ❖ நிதி ஆயோக் மற்றும் இந்திய ராக்கி மலைப் பயிற்சி நிறுவனம் ஆகியவை இணைந்து "இந்தியாவின் மின்சார வாகனத்திற்கான நிதியைத் திரட்டுதல்" என்ற ஒரு புதிய அறிக்கையை வெளியிட்டுள்ளன.
- ❖ இந்த அறிக்கையானது மின்சார வாகனங்களை நோக்கிய இந்தியாவின் நகர்வில் நிதியாதாரத்தின் பங்கை எடுத்துக் காட்டுகின்றது.

மிகப்பெரிய மிதக்கும் சூரிய ஒளி மின் உற்பத்தி நிலையம்

- ❖ இந்தியாவின் மிகப்பெரிய மிதக்கும் சூரிய ஒளி மின் உற்பத்தி நிலையமானது தெலுங்கானாவில் பெட்டபள்ளி மாவட்டத்தில் உள்ள ராமகுண்டத்தில் செயல்பாட்டிற்குக் கொண்டு வரப்படும் என்று எதிர்பார்க்கப் படுகின்றது.
- ❖ இது தேசிய அனல் மின் கழகத்திற்குச் சொந்தமானதாகும் (NTPC - National Thermal Power Corporation).
- ❖ ராமகுண்டத்தில் உள்ள இந்த மின் ஆலையின் திறன் 100 மெகாவாட் ஆகும்.
- ❖ இதைத் தவிர, இந்தக் கழகமானது கேரளாவில் உள்ள காயங்குளம் எரிவாயு ஆலையில் 92 மெகா வாட் மிதக்கும் அலகு மற்றும் விசாகப் பட்டினத்தில் சிம்ஹாத்திரி மின் ஆலையில் 25 மெகா வாட் மின் அலகு ஆகிய இரண்டையும் அமைத்துக் கொண்டு இருக்கின்றது.





NTPC

- ❖ NTPC நிறுவனம் ஆனது மின்சார உற்பத்தி மற்றும் அது தொடர்பான வணிக நடவடிக்கைகளில் ஈடுபடும் இந்தியப் பொதுத் துறை நிறுவனமாகும்.
- ❖ இது நிறுவனங்கள் சட்டம், 1956 என்ற சட்டத்தின் கீழ் இணைக்கப்பட்ட ஒரு நிறுவனமாகும். இது இந்திய அரசினால் ஊக்குவிக்கப்படுகின்றது.
- ❖ இதன் தலைமையகம் புது தில்லியில் அமைந்துள்ளது.
- ❖ இது இந்தியாவில் உள்ள மிகப்பெரிய மின் நிறுவனமாகும்.

சர்வதேசச் செய்திகள்

2030 டிஜிட்டல் காம்பஸ் திட்டம்

- ❖ ஐரோப்பிய ஒன்றியமானது (EU - European Union) "2030 டிஜிட்டல் காம்பஸ் திட்டம்" (2030 Digital Compass Plan) எனப்படும் தனது திட்டத்தை வெளியிட்டுள்ளது.
- ❖ இந்த நடவடிக்கையானது ஐரோப்பா அல்லாத நாடுகளில் இருந்து வரும் தொழில்நுட்பங்களின் மேல் தாங்கள் சார்ந்திருப்பதைக் குறைக்கும் நோக்கத்துடன் எடுக்கப்பட்டுள்ளது.
- ❖ EU ஒன்றியத்தின் டிஜிட்டல் பத்தாண்டிற்கான இந்தத் தொலைநோக்கானது 4 முக்கியக் கூறுகளைக் கொண்டுள்ளது.
 - திறன்கள்
 - கட்டமைப்புகள்
 - வணிகம்
 - அரசு

 Skills ICT Specialists: 20 millions + Gender convergence Basic Digital Skills: min 80% of population	 Digital transformation of businesses Tech up-take: 75% of EU companies using Cloud/AI/Big Data Innovators: grow scale ups & finance to double EU Unicorns Late adopters: more than 90% of SMEs reach at least a basic level of digital intensity
 Secure and sustainable digital infrastructures Connectivity: Gigabit for everyone, 5G everywhere Cutting edge Semiconductors: double EU share in global production Data - Edge & Cloud: 10,000 climate neutral highly secure edge nodes Computing: first computer with quantum acceleration	 Digitalisation of public services Key Public Services: 100% online e-Health: 100% availability medical records Digital Identity: 80% citizens using digital ID

அறிவியல் மற்றும் தொழில்நுட்பச் செய்திகள்

நாசாவுடன் இஸ்ரோவின் நிசர்

- ❖ நாசா-இஸ்ரோ நிசர் (NISAR) என்பது புவிக்கண்காணிப்பிற்கான இரட்டை அதிர்வெண் L மற்றும் S பட்டை சார் அமைப்பிற்கான ஒரு கூட்டு முன்னெடுப்பாகும்.
- ❖ இந்திய விண்வெளி ஆராய்ச்சி நிறுவனமானது (ISRO) செயற்கையான ஒரு துணை ரேடாரின் மேம்பாட்டை நிறைவு செய்துள்ளது.
- ❖ இது தேசிய வானூர்தியியல் மற்றும் விண்வெளி நிர்வாகத்துடன் (NASA) இணைந்து கூட்டுப் புவிக்கண்காணிப்புச் செயற்கைக்கோள் திட்டத்திற்காக உயர் தெளிவுத் திறன் கொண்ட படங்களை உருவாக்கும் திறன் கொண்டது.
- ❖ சென்டிமீட்டருக்கும் குறைவான அளவில் நமது புவியின் மேற்பரப்பில் நிகழும் மாற்றங்களை அளவிடுவதற்காக 2 வெவ்வேறு ரேடார் அதிர்வெண்களை (L பட்டை மற்றும் S பட்டை) பயன்படுத்தும் முதலாவது செயற்கைக்கோள் திட்டம் இதுவாகும்.
- ❖ நாசா மற்றும் பெங்களூருவில் அமைந்துள்ள இஸ்ரோவானது நிசாரைச்



செலுத்துவதற்கு ஒன்றிணைவதற்காக 2014 ஆம் ஆண்டில் ஒரு பங்காண்மை ஒப்பந்தத்தில் கையெழுத்திட்டுள்ளன.

- ❖ நாசாவானது அத்திட்டத்தின் L பட்டை, அறிவியல் தரவிற்கான உயர் விகித தகவல் துணை அமைப்பு, புவியிடங்காட்டிக் கூறுகளைப் பெறும் கருவி, திட நிலையில் உள்ள சேமிப்பகம், தாங்கு சுமை தரவு துணை அமைப்பு ஆகியவற்றை அளிக்கின்றது.
- ❖ இஸ்ரோவானது விண்வெளி வாகனம், S பட்டை ரேடார், ஏவு வாகனம் மற்றும் ஏவுதல் திட்டத்திற்குத் தொடர்புடைய சேவைகளை அளிக்கின்றது.

சுற்றுச்சூழல் செய்திகள்

கஹிர்மாதா கடற்கரையில் ஆலீவ் ரிட்லி ஆமைகள்

- ❖ ஆலீவ் ரிட்லி ஆமைகள் ஒடிசாவின் கேந்திரபரா மாவட்டத்தில் உள்ள கஹிர்மாதா கடற்கரையில் இருக்கும் தங்கள் அடைகாக்கும் தளத்திற்கு மீண்டும் திரும்பியுள்ளன.
- ❖ இந்த இடமானது முட்டை இடுவதற்காக இந்த உயிரினங்களின் உலகின் மிகப்பெரிய முட்டையிடும் இடமாகக் கருதப்படுகின்றது.
- ❖ இந்தக் கூறானது "அரிபடா" (ஸ்பெயின் மொழி) என்று அழைக்கப்படுகின்றது.
- ❖ "அரிபடா" ஆனது முட்டைகள் இடுவதற்காக அடைகாக்கும் தளத்திற்கு ஒன்றாக வரும் மில்லியன் கணக்கிலான இந்தக் கடல்சார் இனங்களின் தனித்துவ இயற்கைப் பாரம்பரியத் தளம் என்பதைக் குறிப்பிடுகின்றது.
- ❖ ஆலீவ் ரிட்லி ஆமைகள் பொதுவாக 120 முதல் 150 முட்டைகளை இடும். இந்த முட்டைகளிலிருந்து 45 முதல் 50 நாட்களில் குஞ்சுகள் வெளிவரும்.

மாநிலச் செய்திகள்

Xcelerator பெங்களூரு

- ❖ கர்நாடக மாநில முதல்வரான எடியூரப்பா அவர்கள் சமீபத்தில் "Xcelerator பெங்களூரு" என்ற ஒரு முன்னெடுப்பைத் தொடங்கியுள்ளார்.
- ❖ "Xcelerator பெங்களூரு" முன்னெடுப்பானது மாநிலம் முழுவதும் உள்ள 50,000 பெண் தொழில்முனைவோர்கள், அடுத்த 3 ஆண்டுகளில் தங்களது வர்த்தகத்தை வளரச் செய்வதற்கு உதவ இருக்கின்றது.
- ❖ "Xcelerator பெங்களூரு" ஆனது பின்வருவனவற்றுடன் சேர்த்து கூட்டாக மேம்படுத்தப்பட்டுள்ளது,
 - மிகப்பெரிய அளவிலான தொழில்முனைவிற்கான உலகளாவியக் கூட்டமைப்பு
 - உபுந்து கூட்டமைப்பு (Ubuntu Consortium)
 - கர்நாடக மாநில வர்த்தக மற்றும் தொழில்துறைக் கூட்டமைப்பு

பிரபலமானவர்கள், விருதுகள், மற்றும் நிகழ்வுகள்

2020 ஆம் ஆண்டு இப்ராஹிம் பரிசு

- ❖ நைஜரின் தற்போதைய அதிபரான மகமடோவ் இசோஃபோவ் (Mahamadou Issoufou) அவர்கள் ஆப்பிரிக்கத் தலைமைத்துவத்தில் சாதனை பெற்றதற்காக 2020 ஆம்



ஆண்டிற்கான இப்ராஹிம் பரிசை வென்றுள்ளார்.

- ❖ இந்தப் பரிசானது 2006 ஆம் ஆண்டில் அறிமுகப்படுத்தப் பட்டது. அது முதல் இப்பரிசை வென்ற 6வது வெற்றியாளர் இவராவார்.
- ❖ 69 வயதான இசோபோவ் அவர்கள் நைஜரில் இரண்டு முறை அதிபராகப் பதவி வகித்த பின்பு, 2021 ஆம் ஆண்டு ஏப்ரல் மாதத்தில் அப்பதவியில் இருந்து வெளியேற உள்ளார்.
- ❖ இவர் முதன்முறையாக 2011 ஆம் ஆண்டில் அந்நாட்டின் அதிபராகப் பொறுப்பேற்றார். அதன் பிறகு 2016 ஆம் ஆண்டில் மீண்டும் அந்நாட்டின் அதிபராகத் தேர்ந்தெடுக்கப் பட்டார்.

WEF பட்டியலில் தீபிகா படுகோன்

- ❖ நடிகை தீபிகா படுகோன் அவர்கள் இளம் உலகத் தலைவர்களின் பட்டியலில் இடம் பிடித்துள்ளார்.
- ❖ இது உலகப் பொருளாதார மன்றத்தினால் (WEF - World Economic Forum) தொகுக்கப் பட்டது.
- ❖ மேலும் இந்தப் பட்டியலானது பல்வேறு இந்தியக் குடிமக்கள் மற்றும் இந்திய வம்சாவளியைச் சேர்ந்தவர்களையும் உள்ளடக்கியுள்ளது.
- ❖ இளம் உலகத் தலைவர்களின் மன்றமானது 2005 ஆம் ஆண்டில் WEF அமைப்பின் நிறுவனர் மற்றும் நிர்வாகத் தலைவரான க்ளாஸ் செச்வாப் அவர்களால் தொடங்கப் பட்டது.

ஐக்கிய நாடுகளின் அயலகத் தணிக்கையாளர்களின் குழுவின் தலைவர் - கிரிஷ் சந்திர முர்மு

- ❖ இந்தியாவின் தலைமைக் கணக்குத் தணிக்கையாளரான கிரிஷ் சந்திர முர்மு அவர்கள் 2021 ஆம் ஆண்டில் இரண்டாவது முறையாக ஐக்கிய நாடுகளின் அயலகத் தணிக்கையாளர்களின் குழுவின் தலைவராக நியமிக்கப் பட்டுள்ளார்.
- ❖ 1959 ஆம் ஆண்டில் ஐக்கிய நாடுகள் பொதுச் சபையானது அயலகத் தணிக்கையாளர்களின் குழுவை ஏற்படுத்தியது.


குறிப்பு

- ❖ கிரிஷ் சந்திர முர்மு அவர்கள் ஜம்மு காஷ்மீர் மறுசீரமைப்புச் சட்டம், 2019 என்ற சட்டத்தின் கீழ் ஜம்மு காஷ்மீர் உருவாக்கப்பட்ட பின்பு 2019 ஆம் ஆண்டு அக்டோபர் மாதத்தில் ஜம்மு காஷ்மீர் ஒன்றியப் பிரதேசத்தின் முதலாவது துணைநிலை ஆளுநராகப் பொறுப்பேற்றார்.
- ❖ தற்பொழுது, இவர் பின்வரும் ஐக்கிய நாடுகள் நிறுவனங்களின் அயலகத் தணிக்கையாளராக உள்ளார்.
 - உலக சுகாதார அமைப்பு (2020-2023)
 - உணவு மற்றும் வேளாண் அமைப்பு (2020 - 2025)
 - நாடாளுமன்றங்களுக்கிடையேயான ஒன்றியம் (2020 - 2022)

முக்கிய தினங்கள்

உலக சிறுநீரக தினம் - மார்ச் 11

- ❖ உலக சிறுநீரக தினம் என்பது நமது சிறுநீரகங்களின் முக்கியத்துவம் குறித்து விழிப்புணர்வை ஏற்படுத்துவதற்காக அனுசரிக்கப்படும் ஒரு உலகளாவியப் பிரச்சாரம் ஆகும்.
- ❖ உலக சிறுநீரக தினமானது சர்வதேச சிறுநீரகவியல் சமூகம் மற்றும் சர்வதேச சிறுநீரகக் கூட்டமைப்பு ஆகியவற்றின் ஒரு கூட்டு முன்னெடுப்பாகும்.
- ❖ உலக சிறுநீரக தினமானது 2006 ஆம் ஆண்டு முதல் கொண்டாடப்பட்டு வருகின்றது.
- ❖ இந்த ஆண்டிற்கான இத்தினத்தின் கருத்துரு, "Living Well with Kidney Disease" (சிறுநீரக நோயுடன் நன்கு வாழ்தல்) என்பதாகும்.



CISF எழுச்சி தினம் - மார்ச் 10

- ❖ மத்தியத் தொழில் பாதுகாப்புப் படையின் எழுச்சி தினமானது ஒவ்வொரு ஆண்டும் மார்ச் 10 அன்று அனுசரிக்கப்படுகின்றது.
- ❖ இத்தினமானது நாட்டில் தொழிற்துறை நிறுவனங்களின் சிறந்த முறையிலான பாதுகாப்பிற்காக உருவாக்கப்பட்டுள்ளது.
- ❖ CISF ஆனது நாடு முழுவதும் அமைந்துள்ள 300 தொழில் துறை அலகுகள், அரசுக் கட்டுமானத் திட்டங்கள் மற்றும் வசதிகள் மற்றும் அமைப்புகள் ஆகியவற்றிற்குப் பாதுகாப்பு அளிப்பதற்காக அறியப்படுகின்றது.
- ❖ CISF எழுச்சி தினமானது பொதுத் துறை நிறுவனங்களுக்குப் பாதுகாப்பு அளிப்பதற்காக 2800 பணியாளர்களுடன் 1964 ஆம் ஆண்டு உருவாக்கப்பட்டது.
- ❖ அதனைத் தொடர்ந்து, CISF ஆனது 1983 ஆம் ஆண்டு ஜூன் 15 அன்று பாராளுமன்றத்தில் நிறைவேற்றப்பட்ட மற்றொரு சட்டத்தின் மூலம் இந்திய ஆயுதப் படையாக மாற்றப்பட்டது.

CISF

- ❖ CISF ஆனது நாட்டில் உள்ள 6 துணை இராணுவப் படைகளில் ஒன்றாகும்.
- ❖ இது இந்தியாவில் உள்ள ஒரு மத்திய ஆயுதக் காவல் துறையாகும்.
- ❖ இது மத்திய உள்துறை அமைச்சகத்தின் கீழ் செயல்படுகின்றது.
- ❖ இதன் தலைமையகம் புது தில்லியில் அமைந்துள்ளது.

